

సన్నం.. సంతోషం!

రాష్ట్ర వ్యాప్తంగా జోరుగా సాగుతున్న పథకం

ఆనందం వ్యక్తం చేస్తున్న లబ్ధిదారులు

హైదరాబాద్ ప్రధాన ప్రతినిధి, నేటి ప్రస్తావన: సన్న బియ్యం.. పేదల మోముల్లో సంతోషం నింపుతోంది. ఇన్ని రోజులు దొడ్డు బియ్యం తిన్నలేక అవస్థలు పడిన వారు ఇప్పుడు సన్న అన్నాన్ని ఎంతో ఇష్టంగా తింటున్నారు. ఆరోగ్యంగా ఉంటున్నారు. రాష్ట్ర ప్రభుత్వం ప్రతిష్టాత్మకంగా తీసుకున్న ఈ పథకాన్ని సీఎం రేవంత్ రెడ్డి ఉగాది పండుగ రోజున సూర్యాపేట జిల్లా హుజూర్ నగర్ లో లాంఛనంగా ప్రారంభించిన విషయం తెలిసిందే. ఇన్ని రోజులు అనాసక్తిగా తీసుకున్న దొడ్డు బియ్యానికి బదులు ఇప్పుడు సన్న బియ్యాన్ని సంతోషంగా తీసుకుంటున్నారు. స్థానిక సంస్థల

మగతా 4 లో

నరమేధం సృష్టించిన వారిని

వదలబోం

ఉగ్రవాదులు ఎక్కడ నక్కినా వెతికి శిక్షిస్తాం

ఉగ్రవాదులు ఎక్కడ నక్కినా వెతికి శిక్షిస్తాం

వారికి మద్దతు ఇస్తున్న వారిని సైతం వదలబోం

కలలో కూడా ఊహించని విధంగా శిక్ష వేస్తాం

వారు భారీ మూల్యం చెల్లించుకోవాల్సిందే

బీహార్ పర్యటనలో ప్రధాని మోడీ ఘాటు హెచ్చరిక

ఉగ్రవాది ఎక్కడ నక్కినా సరే వెతికి మరీ శిక్షిస్తామని ప్రధానమంత్రి నరేంద్రమోదీ పునరుద్ఘాటించారు. ఉగ్రవాదులకు, వారికి మద్దతిస్తున్న వారికి కలలో కూడా ఊహించని విధంగా కఠిన శిక్ష విధిస్తామన్నారు.

ఇది భారతీయ ఆత్మపై జరిగిన దాడి అని ప్రధాని అభివర్ణించారు.

ఇందుకు వారు భారీ మూల్యం చెల్లించుకోక తప్పదన్నారు.

పట్నా,ఏప్రిల్ 24:

జాతీయ పంచాయతీరాజ్ దినోత్సవం సందర్భంగా బీహార్ లోని మధుబనిలో ఏర్పాటు చేసిన కార్యక్రమంలో ప్రధాని పాల్గొన్నారు. ఈ సందర్భంగా పహలాంట్ ఉగ్రదాడి గురించి ఆయన ప్రస్తావించారు.. ముప్పులకు గడ్డి వార్నింగ్ ఇచ్చారు. వారు భారీ మూల్యం చెల్లించుకోక తప్పదని హెచ్చరించారు. తొలుత తన ప్రసంగం ఆరంభంలో పహలాం

మగతా 2 లో

పోలీస్ శాఖకు సీఎం

అభినందనలు

ఇండియా జస్టిస్ రిపోర్ట్ - 2025 లో తెలంగాణ పోలీస్ శాఖ దేశంలో ప్రథమ స్థానంలో నిలిచింది. ఈ నేపథ్యంలో డీజీపీ జితేందర్, ఇంటెలిజెన్స్ చీఫ్ శివధర్ రెడ్డి లను ముఖ్యమంత్రి ఎ.రేవంత్ రెడ్డి అభినందించారు. ఈ సందర్భంగా డిప్యూటీ సీఎం భట్టి విక్రమార్కు, రెవెన్యూ మంత్రి పొంగులేటి శ్రీనివాసరెడ్డి, సీఎస్ శాంతికుమారి కూడా వారిని అభినందించారు.

- హైదరాబాద్, ఏప్రిల్ 24

యువత స్వయం ఉపాధిని

ఎంచుకోవాలి

ఎంపీ ఈటల రాజేందర్

నేటి నుంచి

భారత్ సమ్మిట్

ఘనంగా నిర్వహిస్తామన్న భట్టి

.. వివరాలు 3లో

నరమేధం సృష్టించిన వారిని వదలబోం

మొదటి పేజీ తరువాయి

మృతులకు ప్రధాని నివాళులర్పించారు. మోడీతో పాటు సభలోని వారంతా ఒక నిమిషం పాటు మౌనం పాటించి అంజలి ఘటించారు. అనంతరం దాడి గురించి ప్రధాని స్పందించారు. వారు భారత్ ఆత్మపై దాడి చేసి దుస్సాహసం చేశారు. ప్రపంచానికి మేము చెప్పేది ఒక్కటే.. ఉగ్రవాదులను, వారికి సాయమందించిన వారందరికీ గుర్తించి శిక్షిస్తాము. భూమి అంచల వరకూ వారిని వెంటాడి పట్టుకుంటాము. ఉగ్రవాదంతో భారత్ ఆత్మస్వయిర్యాన్ని దెబ్బతీయలేదని మోడీ నిప్పులు చెరిగారు. పహల్గామ్ లోని బైసారంలో చర్యలకు వచ్చిన టూరిస్టులను మంగళవారం నాడు ఉగ్రవాదులు కిరాతకంగా హత్య చేసిన విషయం తెలిసిందే. ఈ ఘటనలో 26 మంది మృతి చెందారు. ఈ దాడి కుట్రదారు పాక్ పై భారత్ తీవ్ర ఆగ్రహం వ్యక్తం చేసింది. బుధవారం మోడీ అధ్యక్షతన సమావేశమైన కేబినెట్ కమిటీ- పాక్ పై పలు చర్యలకు ఉపక్రమించింది. సింధు నదీ జలాల ఒప్పందాన్ని నిలుపుదల చేయడంతో పాటు- దౌత్య పరమైన చర్యలకు ఉపక్రమించింది. పాక్ లో భారత సాయుధదళాల సలహాదారులను వెనక్కు పిలిపించుకోవడంతో పాటు- ఇక్రదున్న పాక్ రక్షణ శాఖ సలహాదారులను కూడా దేశం వీధాలని ఆదేశించింది. ఈ క్రమంలో ప్రధాని మాట్లాడుతూ ఈ కష్ట సమయంలో బాధిత కుటుంబాలకు యావత్ దేశం అండగా ఉంది. క్షతగాత్రులను ఆదుకునేందుకు ప్రభుత్వం అన్ని ప్రయత్నాలు చేస్తోంది. ఈ ఉగ్రదాడి కారణంగా ఓ తల్లి కుమారుడిని కోల్పోయింది. ఓ సోదరికి జీవిత భాగస్వామి దూరమయ్యాడు. కార్గిల్ నుంచి కన్యాకుమారి వరకు ప్రతిఒక్కరిలోనూ బాధ, ఆగ్రహం ఉన్నాయి. ఇది కేవలం పర్యాటకులకు జరిగిన దాడి మాత్రమే కాదు.. భారత ఆత్మపై దాడి చేసేందుకు శత్రువులు చేసిన సాహసం అని మోడీ అన్నారు. పహల్గాం ఉగ్రదాడి వెనక ఉన్నవారు..



కుట్రలో భాగమైన వారికి ఊహకందని రీతిలో శిక్ష విధిస్తాం. ప్రతి ఉగ్రవాదిని గుర్తించి, ట్రాక్ చేసి, శిక్షిస్తామని యావత్ భారతీయులకు హామీ ఇస్తున్నా. బాధితులకు న్యాయం చేసేందుకు అన్ని ప్రయత్నాలు చేస్తాం. ఈ విపత్తర పరిస్థితిని ఎదుర్కొనేందుకు దేశం మొత్తం దృఢ సంకల్పంతో ఉంది. ఉగ్రవాదుల స్వర్గధామాన్ని నిర్వీర్యం చేసేందుకు సమయం ఆసన్నమైంది. ఉగ్రమూకల వెన్నముకను 140 కోట్ల మంది విరిచేస్తారని ప్రధాని గట్టిగా హెచ్చరించారు. ఈ సందర్భంగా భారత్ కు అండగా నిలిచిన దేశాలకు ప్రధాని కృతజ్ఞతలు తెలియజేశారు. మానవత్వాన్ని విశ్వసించే ప్రతిఒక్కరూ మాకు అండగా నిలిచారు. వారందరికీ ధన్య

వాదాలు తెలుపుతున్నా. ఉగ్రవాదంతో భారత ఐకమత్య స్ఫూర్తిని బద్దలు కొట్టలేరు. ఉగ్రవాదానికి శిక్ష తప్పదని మోడీ స్పష్టం చేశారు. ఈ కార్యక్రమంలో పాల్గొన్న బీహార్ ముఖ్యమంత్రి నితీష్ కుమార్ కూడా ఉగ్రవాదుల ఘాతు కాన్ని ఖండించారు. ఉగ్రవాదంపై పోరు లో యావత్ దేశం ఏకమైందని అన్నారు. ఏప్రిల్ 22న జమ్మూక శ్మీర్ లోని అనంతనాగ్ జిల్లా పహల్గాంలోని ప్రముఖ పర్యాటక ప్రాంతమైన బైసరన్ లో ముష్కరులు సరమేధానికి పాల్పడిన సంగతి తెలిసిందే. సైనిక దుస్తుల్లో వచ్చిన నవారు పర్యాటకులను చుట్టుముట్టి అతి సమీపం నుంచి కాల్పులు జరిపారు. ఈ ఘటనలో 25 మంది పర్యాటకులు, ఓ కశ్మీరీ యువకుడు ప్రాణాలు కోల్పోయారు.

ముగిసిన వాన్స్ భారత పర్యటన

జైపూర్ నుంచి అమెరికాకు తిరుగు ప్రయాణం

న్యూఢిల్లీ, ఏప్రిల్ 24 : అమెరికా ఉపాధ్యక్షుడు జె.డి.వాన్స్ భారత్ పర్యటన ముగిసింది. జె.డి. వాన్స్ తన భార్య, ముగ్గురు పిల్లలు గురువారం జైపూర్ అంతర్జాతీయ విమానాశ్రయం నుండి ప్రత్యేక విమానంలో వాషింగ్టన్ కు బయలుదేరినట్లు- అధికారులు తెలిపారు. సోమవారం రాత్రి వాన్స్ కుటుంబం ఢిల్లీ నుండి జైపూర్ చేరుకుంది. మంగళవారం రాజస్థాన్ ఇంటర్నేషనల్ సెంటర్ లో దౌత్యవేత్తలు, మేధావులను ఉద్దేశించి అమెరికా- భారత్ సంబంధాలపై ప్రసంగించారు. అంతకు ముందు ఆయన కుటుంబసమేతంగా అంబర్ కోటను సందర్శించారు. జైపూర్ చేరుకోవడానికి ముందు బుధవారం ఆగ్రాలోని తాజ్ మహల్ ను కూడా సందర్శించారు. వాన్స్ సోమవారం ఢిల్లీలోని అక్షర్ ధామ్ ఆలయ సందర్శనతో తన భారత పర్యటనను ప్రారంభించిన సంగతి తెలిసిందే. అనంతరం ప్రధాని మోడీతో సమావేశమయ్యారు.

భారత్ తో మేమూ కటీఫ్

ఎలాంటి పరిస్థితి నైనా ఎదుర్కొంటాం

సైన్యం అందుకు సన్నద్ధంగా ఉంది.. ప్రకటించిన ఇస్లామాబాద్

ఇస్లామాబాద్, ఏప్రిల్ 24 : భారత్ తో పూర్తిగా తెగదెంపులు చేసుకుంటున్నట్లు పాకిస్తాన్ నేషనల్ సెక్యూరిటీ కమిటీ ప్రకటించింది. పహల్గాంలో ఉగ్రదాడితో పాకిస్తాన్ కు ఎలాంటి సంబంధం లేదని ఇండియాకు స్పష్టంగా చెప్పినా తమ దేశంపై చర్యలకు సిద్ధమవుతోందని తెలిపింది. తాము కూడా అంతే ఢీటు-గా సమాధానం చెప్పాలని నిర్ణయించుకున్నట్లు- ప్రకటించింది. ఎలాంటి పరిస్థితి నైనా ఎదుర్కొనేందుకు సైన్యం సిద్ధంగా ఉందని తెలిపింది. తక్షణం సైన్యానికి సెలవులు రద్దు చేస్తున్నట్లు స్పష్టం చేసింది. వాఘా బార్డర్ మూసి వేస్తున్నట్లు తెలిపారు. వాణిజ్యపరమైన ఎగుమతులు, దిగుమతులు ఈ రెండు దేశాల మధ్య ఇకపై ఉండబోవని స్పష్టం చేసింది. పాకిస్తాన్ లో ఉంటు-న్న భారతీయులు 48 గంటల్లో దేశం విడిచి వెళ్లాలని సూచించింది. యాత్రికులు, టూరిస్ట్ విసాలపై వచ్చిన వారు వెంటనే వెళ్లి పోవాలని తెలిపింది. సింధూ నదిలో నీటి వాటాపై తాము ఐక్యరాజ్య సమితిలో సవాలు చేస్తామని స్పష్టం చేసింది. ఇందుకోసం ప్రభుత్వ పక్షాన ఐదుగురు సభ్యులతో కమిటీ- వేయనున్నట్లు- తెలిపింది. అంతర్జాతీయ కోర్టులో ఎదుర్కోవాలని నిర్ణయించింది. బీఎల్ఎ ఉగ్రవాద సంస్థ కీలక నాయకులు భారత్ లోనే ఉన్నారని, కానీ ఎక్కడ ఉగ్రదాడి జరిగినా పాకిస్తాన్ ను నిందించడం ఫ్యాషన్ అయి-పోయిందని ఫైర్ అయ్యింది. బీఎల్ఎ ఉగ్రవాదులు తమ వారిపై దాడి చేశారని తెలిపింది. ఉగ్రవాదులు భారత్ భూభాగంలో ఉండటం వల్ల తాము ఏమీ చేయలేకపోతున్నామని కమిటీ- తెలిపింది.

ఉద్దేశ్య పూర్వకంగానే దాడులు

కాశ్మీర్ ఘటనపై కాంగ్రెస్ మండిపాటు

25న క్యాండిల్ ర్యాలీలకు పిలుపు



న్యూఢిల్లీ, ఏప్రిల్ 24 : పహల్గాం ఉగ్ర దాడి ఘటనను కాంగ్రెస్ అత్యున్నత నిర్ణాయక మండలి సీడబ్ల్యూసీ తీవ్రంగా ఖండిస్తూ తీర్మానం చేసింది. ఇది పిరికిపంద చర్య, పాకిస్తాన్ పన్నున కుట్రగా పేర్కొంది. దేశవ్యాప్తంగా భావోద్వేగాల్ని రెచ్చగొట్టేందుకు ఉద్దేశపూర్వకంగానే హిందువులను లక్ష్యంగా చేసుకుంటున్నారని తెలిపింది. ఈ ఘటనలో నిఘా వైఫల్యాలు, భద్రతా లోపాలపై సమగ్ర విశ్లేషణ తప్పనిసరి అని పేర్కొంది. ఐక్యత అత్యంత అవసరమైన ఈ సమయంలో రాజకీయాలు చేయడం దిగ్భ్రాంతికరమని తెలిపింది. అమర్ నాథ్ యాత్రకు వెళ్లే భక్తుల భద్రతను జాతీయ ప్రాధాన్యతగా పరిగణించి.. అందుకు పటిష్టమైన భద్రతా ఏర్పాట్లు- చేయాలని కేంద్రాన్ని కోరింది. పహల్గాం దాడి మృతులకు నివాళులర్పించేందుకు ఏప్రిల్ 25న దేశ వ్యాప్తంగా కొవ్వొత్తుల ర్యాలీ నిర్వహించనున్నట్లు ఆ పార్టీ సీనియర్ నేత కేసీ వేణుగోపాల్ తెలిపారు. మరోవైపు పహల్గాం ఉగ్రదాడి నేపథ్యంలో దేశం యావత్తు ఒక్కటిగా ఉందని, ఈ విషయంలో కేంద్రానికి అండగా ఉంటామని తాజా పరిణామాలపై కర్ణాటక డిప్యూటీ సీఎం, కాంగ్రెస్ సీనియర్ నేత డీకే శివకుమార్ స్పష్టం చేశారు. దేశ సమగ్రతే తమకు అత్యంత ముఖ్యమన్న ఆయన.. కేంద్ర ప్రభుత్వానికి అండగా నిలబడతామన్నారు. కొందరు డిన్ని రాజకీయం చేసేందుకు ప్రయత్నిస్తున్న డటంపై ఆవేదన వ్యక్తం చేశారు. ప్రజలంతా కలిసి శాంతిని కాపాడుకోవాలని, ఈ సమయంలో రాజకీయాలు చేయడం తగదన్నారు.

ఉగ్రవాద నిరోధక చర్యలకు పూర్తి మద్దతు

పహల్గామ్ దాడి హేయమైన చర్య

అఖిలపక్ష సమావేశం తీవ్రంగా ఖండిన

**భవిష్యత్ లో మళ్లీ దాడులు జరక్కండా చర్యలు
విపక్షాల సూచనకు ప్రభుత్వం అంగీకారం**

న్యూఢిల్లీ, ఏప్రిల్ 24 : ఉగ్రవాదంపై కఠిన చర్యలు తీసుకుంటామని అఖిలపక్ష నేతలకు కేంద్ర ప్రభుత్వం హామీ ఇచ్చింది. పహల్గాం ఉగ్రదాడి నేపథ్యంలో నిర్వహించిన అఖిలపక్ష సమావేశం వివరాలను కేంద్ర మంత్రి కిరణ్ రిజిజు వెల్లడించారు. జమ్మూకశ్మీర్ ఆర్థిక వ్యవస్థ పుంజుకుని, పర్యాటకం వృద్ధి చెందుతున్న సమయంలో స్థానిక పరిస్థితులను ప్రభావితం చేసే లక్ష్యంతోనే పహల్గాం ఉగ్రదాడి జరిగింది. ఈ ఘటన, తదనంతరం తీసుకున్న చర్యలను రక్షణ మంత్రి రాజీవ్ నాథ్ సింగ్ అఖిలపక్ష నేతలకు వివరించారు. ఉగ్రదాడికి దారితీసిన లోపాలు, అవి పునరావృతం కాకుండా తీసుకుంటున్న చర్యల గురించి ఇంటెలిజెన్స్ బ్యూరో, కేంద్ర హోంశాఖ అధికారులు వివరించారు. ఉగ్రవాదంపై పోరాట ప్రభుత్వం వెన్నంటే ఉన్నట్లు అన్ని పార్టీల నేతలు చెప్పారని కిరణ్ రిజిజు తెలిపారు. పార్లమెంట్ సమూహాయంలోని భవనంలో కేంద్ర రక్షణ మంత్రి రాజీవ్ నాథ్ సింగ్ అధ్యక్షతన ఈ కీలక భేటీ నిర్వహించారు. సమావేశం ప్రారంభానికి ముందు ఉగ్రదాడిలో ప్రాణాలు కోల్పోయిన వారికి సంతాపంగా నేతలందరూ నిలబడి రెండు నిమిషాల పాటు- మౌనం



పాటించారు. కేంద్ర హోంశాఖ మంత్రి అమిత్ షా, భాజపా జాతీయ అధ్యక్షుడు జేపీ నద్దా, కేంద్ర మంత్రులు జైశంకర్, నిర్మలా సీతారామన్, కిరణ్ రిజిజు, కాంగ్రెస్ జాతీయ అధ్యక్షుడు మల్లికార్జున్ ఖర్గే, లోక్ సభలో ప్రతిపక్ష నేత రాహుల్ గాంధీ, ఎంఐఎం చీఫ్ అసదుద్దీన్ ఓవైసీ సహా ఆయా పార్టీలకు చెందిన ముఖ్య నేతలు హాజరయ్యారు. పహల్గాం ఉగ్రదాడిని అందరం ముక్తకంఠంతో ఖండించాం. కేంద్రం తీసుకునే ఏ చర్యకైనా పూర్తి మద్దతు ఇస్తామని హామీ ఇచ్చినట్లు రాహుల్ గాంధీ తెలిపారు. కశ్మీర్ లో శాంతియుత పరిస్థితుల కోసం కేంద్రం తగు చర్యలు తీసుకోవాలని విజ్ఞప్తి చేశామని మల్లికార్జున ఖర్గే అన్నారు. ఉగ్రవాదంపై పోరాటంలో ప్రభుత్వం వెన్నంటే ఉన్నాం. ప్రధాని మోడీ వీలైనంత త్వరగా అన్ని పార్టీల అధ్యక్షులతో సమావేశం నిర్వహించాలని డిమాండ్ చేశామని టిఎస్పీ నేత సుదీప్ బందోపాధ్యాయ

అన్నారు. జమ్మూకాశ్మీర్ లోని పహల్గామ్ ప్రాంతంలో అమాయక పౌరులపై జరిగిన దారుణమైన ఉగ్రదాడి దేశవ్యాప్తంగా తీవ్ర దిగ్భ్రాంతిని కలిగించిందని అన్ని పార్టీల నేతలు ముక్తకంఠంతో ఖండించారు. ఈ ఘటన నేపథ్యంలో దేశ రాజకీయ వర్గాలన్నీ భద్రతా అంశంపై ఒక్కటై చర్యలకు సిద్ధమయ్యాయి. భవిష్యత్తులో ఇటు-వంటి దాడులు మరలా జరగకుండా తీసుకోవాల్సిన నివారణ చర్యలపై చర్చించారు. ఈ సందర్భంగా హోం మంత్రి అమిత్ షా ఉగ్రదాడి జరిగిన తీరును వివరాయించారు. అలాగే కేంద్ర ప్రభుత్వం చేపట్టిన తక్షణ చర్యలను సమావేశంలో పాల్గొన్న నేతలకు తెలిపారు. దేశ భద్రత విషయంలో అన్ని రాజకీయ పార్టీలు ఒకటిగా ఉండాలని సమావేశం సందర్భంగా ఆయన అభిప్రాయపడ్డారు. మొత్తంగా ఈ సమావేశం దాదాపు రెండు గంటలు జరిగింది. ఈ సమావేశంలో ఉగ్రదాడులను అఖిలపక్ష పార్టీలు ఖండించాయి.

రాష్ట్రపతితో అమిత్ షా, జైశంకర్ ల భేటీ

కాశ్మీర్ దారి ఘటన పరిణామాలపై చర్చ

రెడ్ ఫైల్ తో వెళ్లడంపై సర్వత్రా ఆసక్తి

న్యూఢిల్లీ, ఏప్రిల్ 24 : కాశ్మీర్ ఉగ్రదాడి అనంతర పరిణామాల నేపథ్యంలో అమిత్ షా, విదేశాంగ మంత్రి జై శంకర్ లు రాష్ట్రపతిని కలవడం ప్రాధాన్యత సంతరించుకుంది. సర్వ సైన్యాధ్యక్షుడు అయిన రాష్ట్రపతిని కలవడంతో ఏదో పెద్దగా జరగబోతుందనే వార్తలు వినిపిస్తున్నాయి. ముఖ్యంగా, ఈ సమావేశానికి వెళ్లిన ఇద్దరు మంత్రులు, రాష్ట్రపతి ముందు 'రెడ్ ఫైల్' ఉంచారు. ఇప్పుడు ఈ రెడ్ ఫైల్ హాట్ టాపిక్ గా మారింది. ఇందులో ఏమిందనే విషయం ఆసక్తిగా మారింది. పాకిస్తాన్ పై ఏదైనా సైనిక చర్య ఉంటుందా..? మరేదైనా చర్య తీసుకుంటారా..? అని అంతా ఎదురుచూస్తున్నారు. పహల్గాం ఉగ్రదాడి ఘటన నేపథ్యంలో భారత్ - పాక్ మధ్య ఉద్రిక్తతలు తారస్థాయికి చేరాయి. పహల్గాంలో 26మంది భారతీయుల్ని ఉగ్రవాదులు కిరాతకంగా కాల్చి చంపిన ఘటనను అత్యంత తీవ్రంగా పరిగణించిన కేంద్రం.. పాక్ తో సింధు నదీ జలాల ఒప్పందాన్ని తక్షణమే నిలిపివేస్తున్నట్లు ప్రకటించిన విషయం తెలిసిందే. అలాగే, పాక్ జాతీయులకు అన్ని వీసాలను రద్దు చేస్తున్నట్లు- తాజాగా ప్రకటించింది. ఇందుకు ప్రతిగా పాక్ సైతం భారత విమానాలకు



గగనతలాన్ని మూసివేయడం వంటి చర్యలు తీసుకుంది. ఇరుదేశాల్లో చోటుచేసుకుంటున్న పరిణామాల నేపథ్యంలో కేంద్ర హోంమంత్రి అమిత్ షా, కేంద్ర విదేశాంగ శాఖ మంత్రి జైశంకర్ రాష్ట్రపతి ద్రౌపదీ ముర్ముతో భేటీ కావడం కీలక ప్రాధాన్యం సంతరించుకుంది. పహల్గాం ఉగ్రదాడి ఘటనకు సంబంధించి పలు అంశాలను ఆమెకు వివరించినట్లు- సమాచారం. ఈ భేటీకి సంబంధించిన ఫోటోను రాష్ట్రపతి తన 'ఎక్స్' ఖాతాలో పేర్ చేశారు. పహల్గామ్ ఉగ్రవాద దాడి నేపథ్యంలో భారత విదేశాంగ మంత్రిత్వ శాఖ చైనా, కెనడాతో సహా జి20 దేశాల ఎంపిక చేసిన రాదుబారులతో సమావేశం నిర్వహించింది. ఈ భేటీ- దాదాపు 30 నిమిషాల పాటు కొనసాగినట్లు సమాచారం.

ములుగు కర్రగుట్టలో ఎన్కౌంటర్

ములుగు, ఏప్రిల్ 24 : ములుగు జిల్లాలోని తెలంగాణ- ఛత్తీస్ గడ్డ సరిహద్దుల్లో మరోసారి భారీ ఎన్కౌంటర్ జరిగింది. భీమారంపాడు సమీపంలోని అటవీప్రాంతంలో భద్రతా బలగాలతో జరిగిన భీకర పోరు ఐదుగురు మావోయిస్టులు మరణించారు. మోస్ట్ వాంటెడ్ మావోయిస్టు హిడ్యాత్ పాటు దాదాపు 2500 మంది మావోయిస్టులు భీమారంపాడు సమీపంలోని కర్రగుట్టలో ఉన్నట్లు నిఘాపర్గాలకు ఇటీవల సమాచారం అందింది. దీంతో కర్రగుట్ట అటవీ ప్రాంతంలో భద్రతాబలగాలు రెండు రోజులుగా కూంటింగ్ ఆపరేషన్ చేపట్టింది. అటవీ ప్రాంతం మొత్తాన్ని అప్రదిగ్భంధనం చేయడంతో పాటు హెలికాప్టర్ తోనూ మావోయిస్టుల కోసం గాలింపు చేపట్టారు. ఈ క్రమంలోనే తారసపడ్డ మావోయిస్టులపై కాల్పులు జరిపి ఐదుగుల్ని హతమార్చారు. ఈ కూంటింగ్ ఆపరేషన్ నేపథ్యంలో భీమారంపాడు గ్రామస్థులు ఎవరూ కూడా బయటకు రావద్దని భద్రతా బలగాలు హెచ్చరికలు జారీ చేశాయి. కాగా, ఈ ఆపరేషన్ గురించి పూర్తి వివరాలు తెలియూర్చి ఉంది.





ఉగ్రదాడిపై సోకాల్డ్ సెక్యులరిస్టులు మాట్లాడరేం

రాహుల్ విదేశాలకు వెళ్లినప్పుడల్లా ఏదో అలజడి మెడక్ ఎంపి రఘునందన్ రావు విమర్శలు

సిద్దిపేట, ఏప్రిల్ 24 : జమ్మూ కశ్మీర్ లోని పహల్ గామేల్ జరిగిన ఉగ్రదాడిని మెడక్ ఎంపి రఘునందన్ రావు ఖండించారు. ఈ సందర్భంగా అమరులకు సంతాపం తెలిపారు. పహల్ గామేల్ తీవ్ర వాదుల చర్య దుర్మార్గమైనదని అన్నారు. గురువారం సిద్దిపేట జిల్లా కేంద్రంలోని బీజేపీ కార్యాలయంలో మెడక్ ఎంపి రఘునందన్ రావు మీడియా సమావేశంలో మాట్లాడుతూ... అన్యభ్రష్టుల తెలవని 27 మంది పర్యటకులను ఉగ్రవాదులు దుర్మార్గంగా చంపారని ఆవేదన వ్యక్తం చేశారు. ఏఐసీసీ అగ్రనేత రాహుల్ గాంధీ విదేశాలకు వెళ్లినప్పుడల్లా దేశంలో అలజడులు జరుగుతున్నాయని ఆరోపించారు. జమ్మూ కశ్మీర్ లో తెలంగాణకి చెందిన 150 మంది పర్యటకులు ఉన్నారని తెలిపారు. ఈ దాడి ఘటనపై సోకాల్డ్ సెక్యులర్ మేధావులు ఎందుకు నోరు మెదపడం లేదని.. ఫుటన్ దేశం పట్ల ప్రేమ లేదా అని ఎంపి రఘునందన్ రావు ప్రశ్నించారు. తమిళనాడు సిఎం స్టాలిన్, కమలహాసన్, ప్రకాశ్ రాజ్ ఎందుకు జమ్మూ కశ్మీర్ ఘటనపై నోరు మెదపడం లేదని.. ఈ దేశంపై మీకు ప్రేమ లేదా అని ఎంపి రఘునందన్ రావు నిలదీశారు. టెర్రరిస్ట్ సంస్థలపై మోడీ ప్రభుత్వం ఖచ్చితంగా చర్యలు తీసుకుంటుందని అన్నారు. రాజ్ క్షేత్రా వాదా బీజేపీపై బురదజల్లటం మానుకోవాలని.. ఆయన వ్యాఖ్యలను తీవ్రంగా ఖండిస్తున్నామని చెప్పారు. ఎంఐఎం నేత అనదుద్దీన్ ఓవైసీ నిర్ణయాల వల్ల హైదరాబాద్ లో అభివృద్ధి జరగలేదని విమర్శించారు. ఓవైసీ పేద ముస్లింల కోసం ఆలోచించడం లేదని చెప్పారు. డెవలప్ మెంట్ కి ముస్లింలను దూరంగా ఉంచేది ఎంఐఎం పార్టీ అని విమర్శించారు. గత రెండు రోజులుగా ఉమ్మడి మెడక్ జిల్లాలో జరుగుతున్న సంఘటనలు బాధాకరమని ఎంపి రఘునందన్ రావు అన్నారు. ఒక వర్గానికి చెందిన కొంతమంది శాంతిభద్రతలకు విఘాతం కలిగిస్తున్నారని ఎంపి రఘునందన్ రావు ఆరోపించారు. తెలంగాణ రాష్ట్రంలో జరుగుతున్న మదర్సాల గురించి రేవంత్ ప్రభుత్వం ఆలోచించాలని చెప్పారు. తెలంగాణను ఇస్లామిక్ అడ్డాగా మార్చేందుకు కాంగ్రెస్ ప్రయత్నిస్తోందని ఆరోపించారు. హిందూ ధర్మం పరమత సహనాన్ని పాటించమని చెబుతోందని అన్నారు. హిందూ దేవాలయాల మీద దాడులు చేస్తే ప్రజలు ఊరుకునే పరిస్థితిలో ప్రస్తుతం లేరని అన్నారు. మతం పేరిట జరిగిన దాడులను హిందువులు ఖండించాలని.. ఆలోచించాలని చెప్పారు. రేవంత్ రెడ్డి రాష్ట్రంలోని మదర్సాలపై శ్రేష్టతలం విడుదల చేయాలని డిమాండ్ చేశారు. కాంగ్రెస్ అధికారంలోకి వచ్చిన తర్వాత రాష్ట్రం అల్లకల్లోలంగా మారిందని ఎంపి రఘునందన్ రావు విమర్శించారు.

నేటినుంచి భారత్ సమ్మిట్

ఘనంగా నిర్వహిస్తామన్న భట్టి



హైదరాబాద్, ఏప్రిల్ 24 : భాగ్యనగరంలో భారత్ సమ్మిట్ కార్యక్రమాన్ని ప్రతిష్టాత్మకంగా నిర్వహిస్తున్నట్లు- తెలంగాణ ఉప ముఖ్యమంత్రి భట్టి విక్రమార్కు వెల్లడించారు. నేటి నుంచి జరిగే ఈ సమ్మిట్ కు ప్రపంచవ్యాప్తంగా వివిధ రంగాల్లో నిపుణులను ఆహ్వానిస్తున్నట్లు- తెలిపారు. ప్రపంచశాంతి, అహింస, న్యాయం, పెట్టు-బదులే లక్ష్యంగా ఈ సమ్మిట్ నిర్వహించనున్నట్లు- చెప్పారు. ఈ సమ్మిట్ లో ప్రపంచం నలుమూలల నుంచి వచ్చిన నాయకులు, నిపుణులకు తెలంగాణ

ప్రభుత్వ విజన్ గురించి వివరిస్తాం. ఇందిరా మహిళా శక్తి బజార్లు, గ్రామాల్లో ఉపాధి కల్పన తదితర అంశాల గురించి చెబుతాం. ఎకనమిక్ జస్టిస్, పౌలిటికల్ జస్టిస్, సోషల్ జస్టిస్, జెండర్ జస్టిస్, యూత్ జస్టిస్, ఎకలాజికల్ జస్టిస్, పీస్ జస్టిస్ పేరుతో కార్యక్రమాలు నిర్వహిస్తాం అని మంత్రి తెలిపారు.

కేసీఆర్ సభ అంటే జనం వస్తారు

వరంగల్ వజ్రోత్సవ సభలపై దానం

హైదరాబాద్, ఏప్రిల్ 24 : బీఆర్ఎస్ పార్టీ ఏర్పాటై 25 ఏళ్లు పూర్తి చేసుకున్న సందర్భంగా నిర్వహించనున్న సీనియర్ జూబ్లీ మహాసభపై రాజకీయ వర్గాల్లో హాట్ టాపిక్ నడుస్తోంది. ఈ నేపథ్యంలో ఖైరతాబాద్ కాంగ్రెస్ ఎమ్మెల్యే దానం నాగేందర్ సంఘం వ్యాఖ్యలు చేశారు. వచ్చే ఏప్రిల్ 27న వరంగల్ లో జరగనున్న బీఆర్ఎస్ మహాసభ విజయవంతం అవుతుందని ఆయన అభిప్రాయపడ్డారు. కేసీఆర్ నాయకత్వంలో జరిగే ఈ సభకు ప్రజలు భారీగా హాజరవుతారని ఆయన పేర్కొన్నారు. కేసీఆర్ ను చూసేందుకు, ఆయన ఏమి మాట్లాడతారన్న విషయం పై ప్రజలు ఆసక్తిగా ఎదురు చూస్తున్నారని చెప్పారు. ఇకపోతే, కంచ గచ్చిబౌలి భూముల వివాదం రాజకీయంగా హాట్ టాపిక్ అయింది. ఈ వ్యవహారంలో సీనియర్ ఐఎన్ఎస్ అధికారి స్మితా సబర్వాల్ చేసిన రీటీ-+-వల్లే పట్ల దానం నాగేందర్ తన అభిప్రాయాన్ని వ్యక్తం చేశారు. ఆమె రీటీ-+-వల్లే చేసిన విషయాల్లో తప్పేమీ లేదని, ఆమె అక్కడి వాస్తవ పరిస్థితినే ప్రజలతో పంచుకున్నారని అన్నారు. ఇందులో కాంగ్రెస్ ప్రభుత్వం ఉ ద్వేషించి ఆమె ఏమి అనలేదని, ఆమెపై విమర్శలు అనవసరమని ఆయన స్పష్టం చేస్తూ సంఘభావం తెలిపారు.



బీఆర్ఎస్ పాలన స్వర్ణయుగం

గ్రామ స్వరాజ్యం కోసం గాంధీ కలలను నిజం చేసాం ఉద్యమ కలను సాకారం చేసిన కేసీఆర్

ఎక్స్ లో పోస్ట్ చేసిన బిఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్, ఏప్రిల్ 24 (ఆర్ఎన్ఎ): తన పదేళ్ల పాలనలో బీఆర్ఎస్ పార్టీ జాతీయ అధ్యక్షుడు కేసీఆర్ ఉద్యమ నినాదాలను నిజం చేశారని ఆ పార్టీ వర్కింగ్ ప్రెసిడెంట్ కేటీఆర్ అన్నారు. గ్రామస్వరాజ్యం కోసం జాతిపిత మహాత్మాగాంధీ కన్న కలలను కూడా సాకారం చేశారని చెప్పారు. జాతీయ పంచాయతీరాజ్ దినోత్సవం సందర్భంగా కేటీఆర్.. బీఆర్ఎస్ హయాంలో జరిగిన పల్లె ప్రగతిని గుర్తుచేస్తూ తన ఎక్స్ ఖాతాలో ఒక పోస్ట్ పెట్టారు. ఆ పోస్టులో కేటీఆర్.. 'పదేళ్ల పాలనలో ఉద్యమ నినాదాలను నిజం చేయడమేగాక గ్రామస్వరాజ్యం కోసం జాతిపిత మహాత్ముడు కన్న కలలను కూడా తెలంగాణ తొలి ముఖ్యమంత్రి కేసీఆర్ సాకారం చేశారు. ఇవాళ జాతీయ పంచాయతీరాజ్ దినోత్సవం జరుపుకుంటున్న వేళ.. పల్లెసీమలే దేశానికి పట్టు-గొమ్మలన్న మహాత్మా గాంధీ ఆశయాల్లో స్ఫూర్తిగా బీఆర్ఎస్ పాలనలో ప్రాణం పోసిన 'పల్లెప్రగతి'ని గుర్తుచేసుకోవాల్సిన అవసరం ఉంది. నవైక్య పాలనలో దశాబ్దాలపాటు- దగావడ్ల పల్లెలను దర్దాగా కాలర్ ఎగరేసుకునే స్థాయికి తీర్చిదిద్దిన సందర్భాలు



అపూర్వం. అనితర సాధ్యం.' అని పేర్కొన్నారు. సమస్యలను సుడిగుండంలో విలవిలలాడిన ప్రతి పల్లె నాడు సకల సౌకర్యాల హరివిఠ-లల్లెంది. కేసీఆర్ సంకల్పంతో ప్రతి పల్లెసీమ ప్రగతిసీమగా మారింది. ప్రతి పల్లెలో డంప్ యార్డు

తప్ప.. చెత్త కంపు లేని స్థితి వచ్చింది. కూలిపోయే స్థితి ఉన్న ఖాళీ ఇండ్ల కిరికిరి నుంచి పొంగిపొర్లే మురికి కాలువల శుభ్రత వరకూ ప్రతి సమస్యకు పదేళ్ల పాలనలో శాశ్వత పరిష్కారం దొరికింది. కలుషిత నీటి కలకలం లేకుండా, సీజనల్ రోగాల చింతలేకుండా సాగిన పంచాయతీల ప్రస్థానం గ్రామ స్వరాజ్యంలో ఓ స్వర్ణయుగం.' అని కేటీఆర్ రాసుకొచ్చారు. పచ్చదనానికి కొదవ లేకుండా, నిధులకు కొరత లేకుండా, విధులకు అటంకం లేకుండా, ప్రతి ఊరును మెరుగైన జీవనానికి మారుపేరుగా మార్చింది కేసీఆర్ విజనే. దేశంలో 3 శాతం జనాభా ఉన్న తెలంగాణ, పల్లెప్రగతిలో 30 శాతం అవార్డులను గెలుచుకోవడం పల్లె ప్రగతిలో భాగస్వాములైన ప్రతి ఒక్కరి విజయం. నాడు పదేళ్లపాటు- మురిసిన పల్లె, కాంగ్రెస్ పాలనలో నేడు మల్లీ కన్నీరు పెడుతోంది. కాంగ్రెస్ పాలనలో గ్రామస్వరాజ్యం పూర్తిగా గాడితప్పింది. ఏడాదిన్నర గడిచినా స్థానిక సంస్థలకు ఎన్నికలు లేవు. 15వ ఆర్థిక సంఘం నిధులు లేవు. గ్రామాల్లో కనీస వసతులు లేవు. పల్లె ప్రజలకు గుక్కెడు మంచినీళ్లు దిక్కు లేవు.' అని కేటీ-ఆర్ నేటి దుస్థితిని వివరించారు.

చివరికి రాష్ట్రంలో పంచాయతీ సిబ్బందికి వేతనాలు లేవు. ఉపాధి హామీ కూలీలకు పనిదానిలు లేవు. మాజీ సర్పంచ్ ల బిల్లులకే మోక్షం లేదు. దేశంలోనే ఆదర్శ గ్రామాలకు చిరునామాగా నిలిచిన తెలంగాణ పల్లెలు అధ్వాన పరిస్థితులకు అడ్డంగా మారడం అత్యంత బాధాకరం. ఢిల్లీ పార్టీలను నమ్మిన పాపానికి పంచాయతీరాజ్ వ్యవస్థను పూర్తిగా నిర్వీర్యం చేసిన తీరును తెలంగాణ పల్లె ప్రజలు గమనిస్తున్నారు. కేంద్రంలో అధికారంలో ఉండి తీవ్ర అన్యాయం చేస్తున్న బీజేపీకి, పచ్చని పల్లెలను సంక్షోభంలోకి నెట్టిన కాంగ్రెస్ పార్టీకి జనం కరుణాల్ప వాతపెడుతరని హెచ్చరించారు.



బిఆర్ఎస్ ధరణితో రైతులకు తీవ్ర నష్టం

భూభారతితో పారదర్శక విధానం

దరఖాస్తు చేసుకున్న వారి

సమస్యలు తీరుస్తాం

అక్కన్నపేట సదస్సులో మంత్రి పాన్సం

సిద్దిపేట, ఏప్రిల్ 24 : గత బీఆర్ఎస్ ప్రభుత్వం తీసుకొచ్చిన ధరణి పోర్టల్ ద్వారా చాలా మంది రైతులకు నష్టం జరిగిందని.. అలాంటి తప్పులు మళ్లీ జరగద్దనే రైతులకు సులభంగా అర్థమయ్యే రీతిలో భూ భారతి తీసుకొచ్చామని మంత్రి పాన్సం ప్రభాకర్ తెలిపారు. ఇందులో భాగంగానే భూ భారతి చట్టంపై రైతులకు అవగాహన కల్పిస్తున్నామని చెప్పారు. గురువారం సిద్దిపేట జిల్లా అక్కన్నపేట మండలంలో భూ భారతి చట్టంపై రైతులకు అవగాహన సదస్సు నిర్వహించారు. ఈ కార్యక్రమంలో మంత్రి పాన్సం పాల్గొన్నారు. ఈ సందర్భంగా ఆయన మాట్లాడుతూ.. భూమి అంటేనే ఆత్మగౌరవం. అలాంటి భూమి వివాదాల్లో ఉండకుండా సమస్యల పరిష్కారం కోసం భూ భారతి చట్టం తీసుకొచ్చామని, రైతులకు భూ భారతి ఎంతగానో ఉపయోగ పడుతోందన్నారు. ధరణిలో 30 లక్షల మంది భూ సమస్య ఉందని పిటిషన్ పెట్టుకున్నారు. ఆ సమస్యలు భూ భారతి ద్వారా పరిష్కారం అవుతాయన్నారు. త్వరలోనే గౌరవెల్లి కాలువల నిర్మాణం పూర్తవుతుందని.. ప్రాజెక్ట్ ద్వారా నీళ్లు అందిస్తామని హామీ ఇచ్చారు. ప్రాజెక్ట్ భూ సేకరణ సమయంలో కొంత మంది రైతులకు నష్టం జరిగిన వారిని ఆదుకుంటామని భరోసా కల్పించారు.

భూ భారతి చట్టాన్ని అందరి ఆమోదంతోనే అమలు చేశామని మంత్రి అన్నారు. కొంతమంది వీఆర్వోలు కేసీఆర్ చెప్పిన వసులు చేయలేదని ఆర్డరాత్రికి రాత్రి వీఆర్వో వ్యవస్థను రద్దు చేశారన్నారు. త్వరలో రెవిన్యూ వ్యవస్థలో జీపీఏ వ్యవస్థను తీసుకొస్తామని అన్నారు. కొత్త చట్టం

తీసుకొస్తే ప్రజలకు ఉపయోగపడదని కాని భారంగా మారకూడదన్నారు. గత ప్రభుత్వంలో కట్టా చేసిన ప్రభుత్వ భూములను.. అక్రమ పట్టాలను రద్దు చేస్తామన్నారు. భూభారతిపై రైతులు అవగాహన కల్పించేందుకే అవగాహన సదస్సులు ఏర్పాటు చేస్తున్నామని.. భూభారతి చట్టంలో తహశీల్దార్ నుంచి సీసీఎల్ఎఫ్ స్థాయి వరకు సమస్యలు పరిష్కరించేందుకు వెసులుబాటు కల్పిస్తామన్నారు. భూమి రిజిస్ట్రేషన్ కు ముందు తప్పనిసరిగా భూ సర్వే చేసి మ్యాప్ తయారు చేయాల్సి ఉంటుందని.. భూభారతి పోర్టల్ లో అన్ని సమస్యలకు స్వయంగా దరఖాస్తు చేసుకునేలా రూపొందించారు. భూభారతి పైలెట్ ప్రాజెక్టు కింద అమలు చేస్తున్నామని, ఒక్క రూపాయి ఫీజు లేకుండా భూ సమస్యలను పరిష్కరిస్తామని.., అధికారులనే క్షేత్రస్థాయికి పంపిస్తున్నామన్నారు. నెలాఖరులోగా నాలుగు మండలాల్లో అన్ని వివరాలు సేకరించి, జూన్ 2న పూర్తిస్థాయిలో అమలు చేస్తామన్నారు. మే1వ తేదీ నుంచి మరో 28 జిల్లాల్లో ఒక్కో మండలాన్ని పైలెట్ ప్రాజెక్టు కింద తీసుకుని భూభారతిని అమలు చేస్తామన్నారు. క్షేత్రస్థాయిలో ఉన్న సమస్యల పరిష్కారం కోసం ఏమైనా సూచనలు వస్తే నియమనిబంధనల్లో మార్పులు, చేర్పులు చేస్తామన్నారు. గత ప్రభుత్వం అనారోచనతో 2020 ధరణి చట్టాన్ని తీసుకొచ్చి... ప్రజలకు అనేక ఇబ్బందులకు గురిచేసిందన్నారు. ధరణి చట్టాన్ని తీసుకొచ్చిన మూడేళ్ల వరకు నియమ నిబంధనలు రూపొందించలేదని... విధివిధానాలు స్పష్టంగా తెలియజేయలేదని.. కేసీఆర్ నోట ఏదీ వస్తే ఆ మాట ప్రకారమే నడుచుకుందన్నారు. ప్రజలు పడుతున్న ఇబ్బందుల నుంచి విముక్తి చేసేందుకు ఇందిరమ్మ రాజ్యంలో 2025లో భూభారతి చట్టాన్ని తెచ్చామన్నారు. అధికారులు ఉద్దేశపూర్వకంగా తప్పులు చేస్తే వారిపై చర్యలు తప్పవని హెచ్చరించారు. సాదాజైనామాల కింద ఆన్లైన్లో ఉన్నట్లు- వంటి అర్హత గల దరఖాస్తులను పరిష్కరిస్తామన్నారు.

చంచల్ గూడా జైలుకు అఫోరీ శ్రీనివాస్

హైదరాబాద్, ఏప్రిల్ 24 : అఫోరీ శ్రీనివాస్ ను మహిళా జైలుకు తరలించారు. ఉమెన్ ట్రాన్స్ జెండర్ కావడంతో చంచల్ గూడ మహిళా జైలుకు పోలీసులు తరలించారు. యూపీలో అరెస్ట్ చేసిన అఫోరీని బుదశారం హైదరాబాద్ కు తీసుకొచ్చారు. అఫోరీ ప్రస్తుతం చంచల్ గూడ మహిళా జైలులో ఉన్నారు. మరో వైపు వర్షానికి భరోసా నింటిరిక్ తరలించినట్లు సమాచారం. రిమాండ్ నేపథ్యంలో అఫోరీ శ్రీనివాస్ ను ముందుగా ప్రభుత్వ ఆసుపత్రికి తీసుకెళ్లిన పోలీసులు, అక్కడ వైద్య పరీక్షలు నిర్వహించారు. వైద్యులు ఆయనను ట్రాన్స్ జెండర్ ఫీమేల్ గా గుర్తించారు. దాంతో కంది నజ్ జైలు అధికారులు జైలులోకి ప్రవేశానికి నిరాకరించారు. దానితో పోలీసులు శ్రీనివాస్ ను మరోసారి వైద్య పరీక్షల కోసం చేవెళ్ల ప్రభుత్వ ఆసుపత్రికి తరలించారు. వైద్య నివేదిక ఆధారంగా ఆయనను ఏ జైలుకు తరలించాలన్న దానిపై అధికారులు నిర్ణయం తీసుకున్నారు. చంచల్ గూడ మహిళా జైలుకు తరలించారు.



ఇజ్రాయిల్ పై హమాస్

దాడి లాంటిదే

లాడెన్ కు పాక్ ఆర్మీ చీఫ్

ఆసిమ్ కు తేడావి

కాశ్మీర్ పహల్లాం దాడిని పోల్చిన

పెంటగాన్ మాజీ అధికారి

వాషింగ్టన్, ఏప్రిల్ 24 : పహల్లామ్ ఉగ్ర దాడిని అక్టోబర్ 7, 2023న ఇజ్రాయెల్ పై హమాస్ జరిపిన మారణహోమంతో అమెరికా పెంటగాన్ మాజీ అధికారి మైఖేల్ రూబిన్ పోల్చారు. ఆనాడు ఇజ్రాయెల్ ప్రతీకారం తీర్చుకుందని.. అలాగే పాకిస్తాన్ పై భారత్ ప్రతీకారం తీర్చుకోవాలని సూచించారు. ఐఎన్ఐతో సహా దాని ఉగ్రవాద మౌలిక సదుపాయాలను నాశనం చేయాలని సూచించారు. పాక్ ఆర్మీ చీఫ్ ఆసిమ్ మునీర్ రెచ్చగొట్టడం వల్లే పహల్లామ్ ఉగ్ర దాడి జరిగిందని తెలిపారు. దివంగత ఒసామా బిన్ లాడెన్ కు ఆసిమ్ మనీర్ కు పెద్ద తేడా లేదన్నారు. లాడెన్ గృహలో దాక్కుంటే.. ఆసిమ్ రాజగృహంలో ఉంటున్నాడని చెప్పారు. ఇద్దరికీ పెద్ద తేడా లేదని పేర్కొన్నారు. అక్టోబర్ 7న యూదులకు వ్యతిరేకంగా దాడి చేశారని.. ఇప్పుడు పహల్లామ్లో హిందువులకు వ్యతిరేకంగా దాడి చేశారని రూబిన్ గుర్తుచేశారు. అప్పటికీ.. ఇప్పటికీ పెద్ద తేడా లేదని.. ఇజ్రాయెల్ పై జరిగినట్లుగానే.. భారత్ పై జరిగిందని పేర్కొన్నారు. హమాస్ పై ఐటీఎఫ్ దళాలు ఎలా దాడి శాయం.. ఇప్పుడే అదే మాదిరిగా భారత్ కూడా చేయాల్సిందేనన్నారు. ఐఎన్ఐఎస్ పూర్తిగా భారత్ నాశనం చేయాలని కోరారు. హమాల్లామ్ లో జరిగిన మారణహోమంలో మొత్తం 28 మంది చనిపోగా.. 60 మందికి పైగా గాయపడ్డారు. మృతదేహాలను అధికారులు స్పష్టతలకు తరలించారు. ఉగ్రవాదులు ఆర్మీ దుస్తుల్లో రావడంతో పర్యటకులు గుర్తించలేకపోయారు. దీంతోనే భారీ నష్టం జరిగిపోయింది. జమ్మూకశ్మీర్ లోని పహల్లాంలో పర్యటకులపై జరిగిన భీకర ఉగ్రదాడి ఘటన ను భారత్ సహా అంతర్జాతీయ బిల్డ్ క్లింటన్ భారత పర్యటనలో ఉన్నప్పుడు కశ్మీర్ లో ఇలాంటి దాడే జరిగింది. మళ్లీ ఇప్పుడు అగ్రరాజ్య ఉపాధ్యక్షుడు జేడీ వాన్స్ భారత్ లో పర్యటిస్తుండగా పహల్లాంలో ముప్పురులు సరమేధానికి పాల్పడ్డారు. ఈ దాడిపై పాక్ స్పందిస్తూ తమకు సంబంధం లేదని, స్థానికాలే ఈ ఘోరానికి పాల్పడ్డారని నిందిస్తోంది. ఇలాంటి తెలుకాలు ఎన్ని అడినా.. ఆ దేశ వక్ర బుద్ధి ఎలాంటిదో అందరికీ తెలుసు. పహల్లాం దాడికి మనం చేయాల్సింది ఒక్కటే..! పాక్ ను ఉగ్రవాద ప్రేరేపిత దేశంగా, మునీర్ ను ఉగ్రవాదిగా ప్రకటించాలని మైఖేల్ రూబిన్ అన్నారు. పాక్ ఆర్మీ చీఫ్ ఆసిమ్ మునీర్ రెచ్చగొట్టే ప్రసంగం తర్వాతే ఈ దాడి జరగడంతో వేళ్లన్నీ ఆయనవైపు చూపిస్తున్నాయి. ఆసిమ్ మునీర్ కు.. భారత్ పై తీవ్రమైన ద్వేషంతో ఉంటాడన్న పేరుంది. ఆయన ప్రకటనలూ ఉగ్ర దాడికి పురిగొల్పేలానే ఉంటాయి.



సన్నం.. సంతోషం!

మొదటి పేజీ తరువాయి

మూలంగా హైదరాబాద్ జిల్లా తప్పా మిగిలిన అన్ని జిల్లాలో ఈ పథకాన్ని ప్రభుత్వం ప్రారంభించింది. మే నుంచి హైదరాబాద్‌లో సైతం పంపిణీ చేయనున్నారు.

క్వాలిటీ సూపర్..

ప్రభుత్వం సన్నబియ్యం పంపిణీ చేస్తామని ప్రకటించగానే చాలా మందికి అనేక అనుమానాలు ఉండే. నాణ్యత బాగుండదని.. దొడ్డు బియ్యంతో కలిసి పంపిణీ చేస్తారని.. అసలు రెండు మూడు నెలలు ఇచ్చి ఆ తర్వాత చేతులు దులిపేస్తారని రకరకాల అనుమానాలు తలెత్తాయి. వాటిన్నంటిని పటాపంచలు చేసింది ప్రభుత్వం. పేదలకు ఇచ్చిన మాట ప్రకారం క్వాలిటీ బియ్యాన్ని అందజేయగా లబ్ధిదారులు ఆనందం వ్యక్తం చేస్తున్నారు. ప్రభుత్వం ఇచ్చే బియ్యం బాగున్నాయని.. ఇన్ని రోజులు దొడ్డు బియ్యం తీసుకునేందుకు ఇబ్బందులు పడ్డామని.. వాటిని తినలేక బయట మార్కెట్‌లో అమ్మేవాళ్లమని చెబుతున్నారు. వ్యాపారుల దొడ్డు బియ్యాన్ని పాలిష్ చేసి సన్నబియ్యంగా మార్చి మార్కెట్‌లో అమ్ముతుండటంతో అటు ప్రభుత్వానికి, ఇటు లబ్ధిదారులు నష్టపోయేవారు. సన్న బియ్యం పంపిణీతో ఈ వ్యవస్థకు ప్రభుత్వం చెక్ పెట్టినట్టు అయ్యింది. తినేందుకు సన్న బియ్యం కొంటే ప్రతి నెల ఒక్కొక్కరికి రూ.1500 నుంచి రూ.2000 వరకు ఖర్చు వచ్చేదని.. ఇప్పుడు ఆ బాధ తప్పిందని సంతోషం వ్యక్తం చేస్తున్నారు. రాష్ట్రంలో ఇప్పటి వరకు 90 లక్షల రేషన్ కార్డులు ఉండగా.. 2.85 కోట్ల మంది లబ్ధిదారులున్నారు. కొత్తగా ఇచ్చే వాటితో కలిపి కార్డుల సంఖ్య కోటికి, లబ్ధిదారుల సంఖ్య 3.10కోట్లకు చేరనున్నట్లు పౌరసరఫరాల శాఖ వర్గాలు చెబుతున్నాయి.

విప్లవాత్మక పథకం..

సన్నబియ్యం పంపిణీ పథకం విప్లవాత్మక పథకంగా మారిందనడంలో ఎలాంటి అతిశయోక్తి లేదు. మొత్తం 3.10 కోట్ల లబ్ధిదారులకు ప్రభుత్వం 13 వేల కోట్లు ఖర్చు చేస్తున్నది. సన్నబియ్యం సంబూర్ణ ప్రజాప్రతినిధులు, నాయకులు పాల్గొనాలని పిలుపునిచ్చింది. ఈ పథకంపై నిష్క%-తంగా ప్రచారం కల్పించాలని ప్రభుత్వం సంకల్పించింది. సన్నబియ్యం పంపిణీ చేస్తున్న తొలి రాష్ట్రంగా తెలంగాణ నిలువగా.. మొత్తం 84 శాతం మందికి లబ్ధి చేకూరుస్తున్నది. అంతేకాక సన్నధాన్యం పండించే రైతులకు ప్రభుత్వం రూ.500 బోనస్ ప్రకటించిన సంగతి తెలిసిందే. దీంతో అటు లబ్ధిదారులకు ఇటు రైతులకు ఈ పథకం ప్రయోజనం కలిగిస్తున్నదంలో సందేహం లేదు.

పేదల ఇండ్లలో భోజనం..

సన్నబియ్యం పంపిణీ అనంతరం ప్రభుత్వం పిలుపు మేరకు ప్రజాప్రతినిధులు తమ తమ నియోజకవర్గాల్లో పేదల ఇండ్లలో భోజనాలు చేశారు. భద్రాచాలం సీతారామచంద్ర కల్యాణానికి వెళ్లి సీఎం రేవంత్‌రెడ్డి బూర్గంపహాడ్ మండలం సారపాకలోని సన్నబియ్యం లబ్ధిదారుడు బూరం శ్రీనివాస్ ఇంటికి వెళ్లి భోజనం చేశారు. భోజనం సమయంలో సీఎం లబ్ధిదారుడు శ్రీనివాస్‌తో మాట్లాడి యోగక్షేమాలు తెలుసుకున్నారు. ఇలా సీఎంతో పాటు ఇతర ప్రజాప్రతినిధులు సైతం తమ తమ నియోజకవర్గాల్లో సన్నబియ్యం లబ్ధిదారుల ఇంట్లో భోజనం చేశారు.

ముదురుతున్న ఎండలు

సాధారణం కంటే పెరగనున్న ఉష్ణోగ్రతలు



హైదరాబాద్,ఏప్రిల్ 24: తెలంగాణలో రానున్న రెండు రోజుల్లో ఎండల తీవ్రత మరింత అధికంగా ఉండే అవకాశముందని హైదరాబాద్ వాతావరణ కేంద్రం తెలిపింది. గరిష్ఠ ఉష్ణోగ్రతలు సాధారణం కంటే 2-3 డిగ్రీలు ఎక్కువగా ఉండే వీలుందని వెల్లడించింది. ఇవాళ, రేపు ఉత్తర తెలంగాణలోని కొన్ని జిల్లాల్లో అక్కడక్కడా వడగాల్పులు వీచే అవకాశముందని పేర్కొంది. చాలా జిల్లాల్లో రాత్రిపూట వేడి వాతావరణం మరింత ఎక్కువగా ఉండనుందని తెలిపింది. ఉత్తర, దక్షిణ ఉపరితల ద్రోణి ప్రభావంతో రాష్ట్రంలో వర్షాలు కురిసే అవకాశముందని వాతావరణ కేంద్రం తెలిపింది. శుక్ర, శనివారాల్లో కొన్ని జిల్లాల్లో ఉరుములు, మెరుపులు, ఈదురుగాలులతో కూడిన వర్షాలు అక్కడక్కడ కురిసే వీలుందని పేర్కొంది. గంటకు 30 నుంచి 40 కి.మీ వేగంతో గాలులు వీచే అవకాశముందని వెల్లడించింది.



కొవ్వొత్తుల ర్యాలీ

హుజూర్ నగర్, నేటి ప్రస్థానం: పహల్గాంలో పర్యాటకులపై ఉగ్రవాదులు జరిపిన కాల్పులకు నిరసనగా సూర్యాపేట జిల్లా మతంపల్లి మండలంలోని కొత్త దొనబండ తండా, కాల్వపల్లి తండాల్లో బుధవారం రాత్రి యువకులు నిరసన తెలిపారు. ప్రాణాలు కోల్పోయిన పర్యాటకుల ఆత్మ శాంతి కోసం కొవ్వొత్తులు వెలిగించి నివాళులర్పించారు. ఈ సందర్భంగా వారు మాట్లాడుతూ ఉగ్ర ఘటనలకు పాల్పడ్డ వారిని కఠినంగా శిక్షించాలని డిమాండ్ చేశారు. భారతదేశ ప్రజలంతా ఉగ్రవాదానికి వ్యతిరేకంగా కలిసికట్టుగా నిలవాల్సిన సమయం ఆసన్నమైందని పిలుపునిచ్చారు. ఈ కార్యక్రమంలో ఆర్ఎస్ఎస్ హుజూర్ నగర్ నియోజకవర్గం నాయకులు భీముడు నాయక్, దేవాలయం మాజీ నాగేశ్వరరావు, మాలోతు హనుము నాయక్, రూప్తా, హేమ, సైదా,హనుమ, హేమ, బాలరాజు,వంశీ పాల్గొన్నారు.

నాగారం భూదాన్

భూములపై పిటిషన్

హైదరాబాద్, ఏప్రిల్ 24: మహేశ్వరం మండలం నాగారం భూదాన్ భూముల్లో అక్రమాలు జరిగాయని మహేశ్ అనే వ్యక్తి హైకోర్టులో పిటిషన్ దాఖలు చేశారు.భూదాన్ భూముల్లో అక్రమాలపై ప్రభుత్వం, భూదాన్ బోర్డుకు ఫిర్యాదు చేసినా పట్టించుకోలేదని పిటిషన్ తరపు న్యాయవాది కోర్టుకు తెలిపారు. దీనిపై సీబీఐ లేదా ఈడీతో దర్యాప్తు చేయించాలని కోరారు. పిటిషన్ పై విచారణ చేపట్టిన జస్టిస్ భాస్కర్‌రెడ్డి.. వివాదాస్పద భూమిపై ఎలాంటి లావాదేవీలు నిర్వహించొద్దని ఆదేశించారు. దర్యాప్తు నిర్వహిస్తే వాస్తవాలు బయటికొస్తాయన్నారు. ఈ మేరకు ప్రభుత్వం, సీబీఐ, ఈడీతోపాటు- ప్రతివాదులకు నోటీ-సులు జారీ చేశారు. విచారణను జూన్ 26కు వాయిదా చేశారు. పలువురు ఐఏఎస్, ఐపీఎస్ అధికారులు బినామి పేర్లతో రిజిస్ట్రేషన్ చేసుకున్నారని పిటిషన్‌లో పేర్కొన్నారు. ప్రతివాదులుగా ప్రభుత్వంతోపాటు- పలువురు ఐఏఎస్‌లు, ఐపీఎస్‌లు, వారి భార్యలు, పిల్లలను ప్రతివాదులుగా చేర్చారు. ఈ పిటిషన్ పై హైకోర్టు విచారణ జరిపింది.

నూతన ప్రార్థనామందిరం ప్రారంభం

హుజూర్ నగర్, నేటి ప్రస్థానం: సూర్యాపేట జిల్లా హుజూర్ నగర్ నియోజకవర్గం నేరేడుచర్ల మండలం దిద్దింపర్ల గ్రామంలో ఉప్పల లేవీ మెమోరియల్ సెంటినరీ బాప్టిస్ట్ సంఘం ఆధ్వర్యంలో నూతన మందిర ప్రతిష్ఠ మహోత్సవం, ఉజ్జ్వల కూడికల కార్యక్రమాలు ఘనంగా నిర్వహించనున్నట్లు పాస్టర్ శ్యామ్ దేవిడ్ శుక్రవారం తెలిపారు. ఈ నూతన మందిర విశిష్టతను పాస్టర్ శ్యామ్ దేవిడ్ తెలియజేస్తూ సుమారుగా 110 సంవత్సరాల క్రితం దద్దింపర్ల గ్రామానికి చెందిన దళిత బిడ్డ ఉప్పల లేవీ పంతులు క్రీస్తు ప్రభోదాలు వింటూ వాటికి ఆకర్షితుడై గ్రామంలో ప్రతి ఇంటికి వాటిని చేరుస్తూ ఉండేవాడు. ఇలా ఆవాడు చిన్నగా ప్రారంభమైన ఆయన సువార్త నేడు విశాలంగా మరి సర్వజనులను ఆకర్షిస్తుండటం విశేషం. మారిన కాలానికి అనుగుణంగా సంఘ సంస్కరాలు, గ్రామస్థులు, నాయకుల సహకారంతో నేడు నూతన ప్రార్థనా మందిరం ప్రతిష్ఠ మహోత్సవం జరుపుకోవడం ఆనందంగా ఉందన్నారు. శుక్రవారం జరిగే నూతన ప్రార్థనా మందిరం ప్రతిష్ఠ మహోత్సవంలో రెవరెండ్ స్టీవెన్స్ బెంజిమెన్ ఉప్పల , రెవరెండ్ ఎం.ప్రభుదాస్ , తెలంగాణ రాష్ట్ర భారీ నీటిపారుదల,అహార పౌరసరఫరాల శాఖ మంత్రి ఎన్. ఉత్తంకుమార్ రెడ్డి పాల్గొంటారని రైవజనులు వల్లె శ్యామ్ దేవిడ్, సంఘం అధ్యక్షుడు రాపోలు సతానీయులు (సరసయ్య) మాజీ జెడ్పీటీసీ, సంఘ ప్రధాన కార్యదర్శి పాతకోటి రమేష్, కమిటీ సభ్యులు తెలియజేశారు.

రైతుల ఆకాంక్షలకనుగుణంగా

పనిచేస్తారని ఆశిస్తున్నా



గ్రామీణ కలల పరిరక్షణ సేవా సమితి వ్యవస్థాపక అధ్యక్షుడు ముప్పిడి సైదులు గౌడ్

నేటి ప్రస్థానం, చౌటుప్పల్: నూతనంగా ఎన్నికైన చౌటుప్పల్ మార్కెట్ కమిటీ అధ్యక్షులు సభ్యులు రైతుల ఆకాంక్షలకు అనుగుణంగా పనిచేస్తారని ఆశిస్తున్నానని గ్రామీణ కళల పరిరక్షణ సేవా సమితి వ్యవస్థాపక అధ్యక్షుడు ముప్పిడి సైదులు గౌడ్ తెలిపారు. స్థానిక మార్కెట్ యార్డులో నూతనంగా అధ్యక్షునిగా ఎన్నికైన ఉబ్బు వెంకటయ్య, వైస్ చైర్మన్ ఆకుల ఇంద్ర సేనారెడ్డి, కార్యవర్గ సభ్యులను గురువారం గ్రామీణ కలల పరిరక్షణ సేవా సమితి సభ్యులు మర్యాదపూర్వకంగా కలిసి సన్మానించారు. సందర్భంగా సైదులు గౌడ్ మాట్లాడుతూ ఉబ్బు వెంకట ఎంతో స్వామ్యుడని ,అంచలంచెలుగా ఎదుగుతూ మార్కెట్ కమిటీ చైర్మన్గా ఎదిగారని తెలిపారు. స్వాతహాగా రైతు అయిన వెంకటయ్య కు రైతు సమస్యలు బాగా తెలుసన్నారు. ఈ కార్యక్రమంలో గౌరవ కృష్ణ దొడ్డి రాములు టోడికి ప్రభాకర్ పాల్గొన్నారు.